

|| śrīdaśāvatārastotram ||

namo:'stu nārāyaṇamaṇḍirāya namo:'stu

hārāyaṇakaṇḍharāya |

namo:'stu pārāyaṇacarcitāya namo:'stu nārāyaṇa te:'rcitāya

|| 1 ||

namo:'stu matsyāya layābdhigāya namo:'stu kūrmāya

payobdhigāya |

namo varāhāya dharādharāya namo nṛsiṃhāya parātpaāya

|| 2 ||

namo:'stu śakrāśrayavāmanāya namo:'stu

viprotsavabhārgavāya |

namo:'stu sītāhitarāghavāya namo:'stu

pārthastutayādavāya || 3 ||

namo:'stu buddhāya vimohakāya namo:'stu te

kalkipadoditāya |

namo:'stu pūrṇāmitasadguṇāya namo:'stu nāthāya
hayānanāya || 4 ||

karasthaśaṃkhollasadakṣamālāprabodhamudrābhayapust
akāya |

namo:'stu vaktrodgiradāgamāya nirastaheyāya
hayānanāya || 5 ||

ramāsamākāracatuṣṭayena kramāccaturdikṣu niṣevitāya |
namo:'stu pārśvadvayagadvirūpaśriyā:'bhiṣiktāya
hayānanāya || 6 ||

kirīṭapaṭṭāṃgadahaṛakāṃcīsuratnapītāṃbaranūpurādyaiḥ |
virājītāṃgāya namo:'stu tubhyaṃ suraiḥ parītāya
hayānanāya || 7 ||

vidoṣakoṭīṃdunibhāprabhāya viśeṣato madhvamunipriyāya
|
vimuktavaṃdyāya namo:'stu viṣvagvidhūtavighnāya
hayānanāya || 8 ||

namo:'stu śiṣṭeṣṭadavādirājakṛtāṣṭakābhiṣṭutaceṣṭitāya |
daśāvatāraistridaśārthadāya niśeśabiṃbasthahayānāya ||
9 ||

|| iti śrīvādirājatīrthaśrīcaraṇaviracitaṃ daśāvatārastotram ||